

تفسیر کشاف

(وہ کتابیں اپنے آباء کی..... اس عنوان کے تحت اسلام کے مصادر و مراجع میں سے کسی ایک کتاب کا تفصیلی تعارف پیش کیا جاتا ہے، اس بار امام زنجری کی مشہور کتاب تفسیر کشاف کے تعارف کی دوری قسط نذر قارئین ہے)

مولانا نور الرحمن ہزاروی

تفسیر کشاف علماء کی نظر میں! اہل علم نے اگرچہ ”تفسیر کشاف“ پر امتزالیات کی وجہ سے زبردست علمی مواخذے کئے ہیں۔ تاہم اس کے بلاغی اور ادبی پہلو کو انہوں نے زبردست خراج تحسین پیش کیا ہے۔ ذیل میں ہم بطور نمونہ چند اہل علم کی ”تفسیر کشاف“ کی بابت آراء و تاثرات ذکر کرتے ہیں، ملاحظہ فرمائیں:

☆..... امام ابو حیان اندلسی رحمۃ اللہ علیہ نے ”البحر المحيط“ کے مقدمہ میں حافظ ابوالقاسم بن بشکوال کا تفسیر ابن عطیہ اور تفسیر کشاف کے درمیان کیا ہوا مقارنہ ذکر کیا ہے، جس میں انہوں نے مختصر الفاظ میں تفسیر کشاف کا انتہائی گہرا تجزیہ کیا اور اس پر پر مغز تبصرہ کیا ہے، ان کے الفاظ ملاحظہ ہوں:

”و کتاب ابن عطیة أنقل وأجمع وأخلص، و کتاب الزمخشري الخص و أغوص، إلا أن الزمخشري قائل بالطفرة، ومقتصر من الذوابة على الوفرة، وربما سنع له أبي المقادة، فأعجزه اعتيابه، ولم يمكنه لتأنيہ اقتناصه، فتركه عقلاً لمن بصطاده، وغفلاً لمن يرتاده، وربما ناقض هذا المنزع، فثنى العنان إلى الواضح والسهل اللائح، وأجال فيه كلاماً، ورمى نحو غرضه سهاماً، هذا مع ما في كتابه من نصرة مذهبه، وتقحم مرتكبه، وتجشم حمل كتاب الله عز وجل عليه، ونسبة ذلك إليه: فمغتفر إساءته لإحسانه، ومصفوح عن سقطه في بعض؛ لإصابته في أكثر تبيانه“ (البحر المحيط: ۱۰/۱)

”یعنی: ابن عطیہ کی تفسیر میں تفسیر ماثور کا زیادہ اہتمام کیا گیا ہے، نیز وہ زیادہ جامع اور بے کھوٹ ہے، جب کہ کشاف میں اختصار زیادہ ہے، نیز وہ علمی نکات پر مشتمل ہے۔ البتہ زنجری اکثر صرف ”بالائی“ کے قائل ہیں، اور بالوں کی لٹ میں سے صرف کانوں سے ملے ہوئے بالوں پر اکتفا کرتے ہیں (یعنی سامنے سامنے کی باتیں کرتے ہیں، ان سے تبادز نہیں کرتے)۔ کبھی تو ایسا ہوتا ہے کہ کوئی ایسی بحث یا لفظ ان کے سامنے آیا جو بے آسانی اپنے آپ کو حوالہ کرنے

سے انکاری ہو (یعنی پیچیدہ ہو) اور اس لفظ کی پیچیدگی ان کو بے بس کر دے اور اس کی سستی کی وجہ سے اس کا شکار کرنا اس کے لئے ممکن نہ ہو تو وہ اسے چھوڑ دیتے ہیں اسی طرح الجھا ہوا اس شخص کے لئے جو اسے شکار کرنا (حاصل کرنا) چاہتا ہے اور بے نشان و بے علامت اس شخص کے لئے جو اسے طلب کرنا چاہے اور کبھی وہ اپنی اس روش کے برخلاف قلم کی مہار بالکل آسان اور واضح بحث کی طرف پھیر کر اس میں قلم کا گھوڑا دوڑاتے ہیں اور خوب دوڑاتے ہیں اور اس آسان ہدف کی طرف خوب تیر پھینکتے ہیں۔ اس کے ساتھ ساتھ ایک اور عیب بھی ان کی کتاب میں یہ ہے کہ اپنے مذہب کا دفاع کرتے ہوئے اس میں خوب جان مارتے ہیں اور قرآنی آیات کو اپنے مذہب کے تابع کرتے اور ان کی ایسی تفسیر کرتے ہیں جو ان کے نظریات سے ہم آہنگ ہوتی ہے۔ مگر اللہ تعالیٰ سے امید ہے کہ بلائی پہلو کے حوالے سے خدمت قرآن کی نیکی اور اکثر مقامات میں ان کی اصابت کی بدولت ان کی یہ فروگزاشتیں معاف فرمادیں گے۔“

☆..... شیخ حیدر ہروی جنہوں نے تفسیر کشاف پر تعلقی کام بھی کیا ہے، لکھتے ہیں:..... وبعد، فإن کتاب الکشاف کتاب علی القدر رفیع الشان، لم یر مثله فی تصانیف الأولین، ولم یرد شیئہ، ولم یرد شیئہ فی تألیف الآخرین. اتفقت علی متانۃ تراکیبہ الرشیقة کلمۃ المہرۃ المتقین. واجتمعت علی رصانہ أسالیبہ الأنیقۃ ألسنۃ الکملۃ المفلقین. ما قَصَّر فی تنقیح قوانین التفسیر وتہذیب براہینہ، وتمہید قواعدہ وتشیید معاقده. وکل کتاب بعده فی التفسیر - ولوفرص أنه لا یخلو عن النقیر والقطمیر - إذا قیس بہ، لا تکتون لہ تلك السطلاوة، ولا یوجد فیہ شیء من تلك الحلاوة، علی أن مؤلفہ یقتفی أثرہ، ویسأل خبرہ، وقلمًا غیر ترکیباً من تراکیبہ لإلّو قع فی الخطأ و الخطل. وسقط من مزلق الخبط والزلل؛ ولذلك قد تداولتہ أیدی النظار، فاشتہر فی الأقطار، کالشمس فی وسط النهار (کشف الظنون: ۹۶/۳) یعنی:..... تفسیر کشاف جلیل القدر اور عظیم الشان کتاب ہے، جس کی نظیر اور شبیہ نہ پہلوں کی تصانیف میں ملتی ہے اور نہ بعد والوں کی تالیفات میں۔ اس کی خوش نماد ملوہ لینے والی ترکیب کی پائیداری پر اور اس کے اسالیب کی ٹھوس سلیقہ مندی پر ماہرین فن اور بلغاء کا طبع کا اتفاق ہے۔ امام زختری نے نہ تفسیر کے قوانین براہین کی تنقیح و تہذیب میں لا پرواہی برتی اور نہ اس کی بنیادوں کو ہموار کرنے اور عمارت کو مستحکم کرنے میں سستی دکھائی۔ ان کے بعد تفسیر میں لکھی گئی کوئی بھی کتاب اگر چہ کھجور کی گٹھلی پر چڑھی ہوئی باریک جھلی اور کھجور کی گٹھلی کے گڑھے سے بھی خالی نہ ہو (یعنی اس میں سب کچھ ہو) مگر کشاف کے مقابلہ میں اس کی وہ رونق اور آب و تاب نہ ہوگی اور نہ اس میں اس کی وہ شہاس ہوگی، اور اس تفسیر کے مولف نے وہی طرز نگارش اختیار کیا ہوگا جو امام زختری نے کشاف میں اختیار کیا ہے، مگر اس کے باوجود کشاف والی رونق اور چاشنی اس میں نہیں ہوگی۔ پھر کشاف کی تعبیرات و تراکیب میں اتنی دقت اور گہرائی ہے کہ اگر وہ مولف ان تعبیرات میں کوئی رد و بدل کرنے کی کوشش کرے گا تو وہ لازماً غلطی کرے گا اور ٹھوکھا کھائے گا۔ کشاف کی انہی بیش بہا خصوصیات کی وجہ سے لوگوں

میں اس کا خوب چرچا ہے اور اس کی شہرت دنیا میں ایسی ہے جیسے نصف النہار میں سورج آب و تاب سے چمکتا ہے۔

☆..... علامہ ابن خلدون تفسیر کشاف کا علمی مقام و تفوق بیان کرتے ہوئے کہتے ہیں..... و من أحسن ما اشتمل عليه هذا الفن من التفاسير كتاب الكشاف للزمخشري، من أهل خوارزم العراق،..... مع إقرارهم برسوخ قدمه فيما يتعلق باللسان والبلاغة. وإذا كان الناظر فيه واقفًا على المذاهب السنية، محسنًا للحجاج عنها، فلا جرم أنه مأمون من غوائله، فلنغتصم مطالعته لغرابه فنونه في اللسان. (مقدمة ابن خلدون: ص ۴۹۱)..... یعنی: ”لغت، اعراب اور بلاغت وغیرہ کے پہلوؤں سے لکھی گئی تفاسیر میں سب سے عمدہ تفسیر جابر اللہ زمخشری خوارزمی کی کتاب ”الکشاف“ ہے..... محققین اہل سنت والجماعت اور جمہور علماء نے اس میں باطل و معتزلی آراء و افکار کی نشان دہی کی ہے، مگر لغت و بلاغت میں زمخشری کے رسوخ قدم کے وہ بھی معترف ہیں۔ لہذا اگر کوئی شخص اہل سنت و جماعت کے عقائد و نظریات سے علی وجہ البصیرت آگاہ ہو اور کشاف کے معتزلیات کے بحر ظلمات میں اس کے غرق ہونے کا اندیشہ نہ ہو تو اسے اس کتاب کا مطالعہ ضرور کرنا چاہئے کہ اس میں فنون بلاغت و لغت کے پیش رہا کتنے بیان کئے گئے ہیں۔“

☆..... علامہ تاج الدین سبکی اپنی کتاب ”معبد النعم و معبد النقم“ میں رقم طراز ہیں: ”واعلم أن الكشاف كتاب عظيم في بابيه، ومصنفه إمام في فنه..... مع مافي كتابه من الفوائد والنكت البديعة“. (النماذج الخيرية: ص ۳۱۰) یعنی: ”کشاف اپنے باب میں عظیم الشان کتاب ہے اور اس کا مصنف اپنے فن کا امام ہے..... یہ کتاب متعدد فوائد اور بدیہی نکات پر مشتمل ہے۔“

امام زمخشری کا اسلوب نگارش! کسی بھی سورت کی تفسیر شروع کرتے وقت امام زمخشریؒ اس سورت کے کئی و مدنی ہونے کی نشان دہی کرتے اور اس کی آیات کی تعداد بتلاتے ہیں، کبھی کبھار کئی مدنی ہونے سے متعلق اختلاف ہو تو وہ بھی بیان کر دیتے ہیں۔ مثلاً دیکھئے: سورة فاتحة، جلد اول، صفحہ ۱۔ اسی طرح اگر کسی سورت کی کچھ آیات مدنی یا کئی ہوں اور سورت اس کے برعکس تو اس کی نشان دہی بھی کرتے ہیں۔ دیکھئے: سورة المائدة، جلد اول، صفحہ ۶۰۰۔ اگر سورت کے متعدد نام ہوں تو کبھی کبھار اس کا ذکر بھی کر دیتے ہیں۔ اگر سورت کی فضیلت میں کوئی حدیث یا اثر وارد ہو تو اسے عموماً سورت کے آخر میں ذکر کرتے ہیں۔ یہ تو وہ کام ہیں جو وہ ہر سورت کی تفسیر میں کرتے ہیں۔

آیات کریمہ کی تفسیر میں ان کا اسلوب و طرز یہ ہے کہ وہ آیت کے مفردات کا لغت و اعراب کے اعتبار سے تجزیہ و تحلیل کر کے اس کے معنی بیان کرتے ہیں۔ اس سلسلے میں وہ فصحاء عرب کے اشعار سے بکثرت استشہاد کرتے ہیں۔ آیت کے معنی اگر کسی لفظ خواہ وہ عامل ہو یا معمول، فاعل ہو یا مفعول، ظرف ہو یا جار و مجرور، مضاف ہو یا موصوف، کی تقدیر کے بغیر تمام نہیں ہوتے تو ان مقدرات کی نشان دہی بھی کرتے ہیں۔ آیت کریمہ جن بلاغی نکتوں اور محسنات بدیعیہ پر مشتمل ہوتی ہے انہیں خوب تفصیل سے بیان کرتے ہیں۔ تفسیر کشاف کی یہی خوبی اسے دیگر تفاسیر سے ممتاز اور نمایاں

کرتی ہے۔ آیت اور اس کے مفردات کی اعرابی حیثیت بھی جب ضرورت ہو تو بیان کرتے ہیں۔ کبھی کبھار نحوی مباحث کے بیان میں بسط و تفصیل سے بھی کام لیتے ہیں۔ مختلف قراءتیں بھی جا بجا بیان کرتے ہیں۔ تفسیری نکات کے لئے سوال و جواب کا اسلوب اختیار کرتے ہیں، جو واقع فی الذہن ہے۔ اس کے علاوہ معمولی معمولی مناسبتوں سے قیمتی علمی فوائد و نکات اور اسرار و رموز بھی بیان کرتے ہیں۔ آیت یا کسی لفظ کی تفسیر میں اختلاف ہو تو اسے بھی عموماً بیان کرتے ہیں، مگر اکثر زیادہ تفصیل اور گہرائی میں نہیں جاتے۔ عموماً راجح قول پہلے ذکر کرتے ہیں۔ آیات الاحکام سے مستنبط ہونے والے فقہی احکام و مسائل میں فقہاء و ائمہ کے درمیان اختلاف کو بھی اجمالاً ذکر کرتے ہیں۔

فقہی مسائل میں اہمیت! امام زکریاؒ آیات الاحکام کی تفسیر کرتے وقت ان آیات سے مستنبط ہونے والے احکام و مسائل کی بابت ائمہ و فقہاء کے درمیان اختلاف کو بھی ذکر کرتے ہیں۔ مگر زیادہ تفصیل اور گہرائی میں نہیں جاتے۔ مسلکاً حنفی ہیں۔ مگر متعصب نہیں۔ چنانچہ اگر کسی اور امام کا قول انہیں راجح معلوم ہو تو اس کو ترجیح دے دیتے ہیں۔ تفسیر میں اس کی متعدد مثالیں ہیں۔ بطور نمونہ ایک مثال ملاحظہ فرمائیں:

☆..... ﴿وَلَا تَقْرُبُوهُنَّ حَتَّىٰ يَطْهَرْنَ فَإِذَا تَطَهَّرْنَ فَأْتُوهُنَّ مِنْ حَيْثُ أَمَرَكُمُ اللَّهُ﴾ (البقرہ: ۲۲۲) کی تفسیر کے ذیل میں انہوں نے فرمایا کہ ﴿حَتَّىٰ يَطْهَرْنَ﴾ میں ایک قراءت ”يَطْهَرْنَ“ یعنی ”يَنْطَهَرْنَ“ بھی ہے، جس کی دلیل ﴿فَإِذَا تَطَهَّرْنَ﴾ ہے۔ نیز حضرت عبداللہؓ نے اس کو دو طرح سے پڑھا ہے: يَنْطَهَرْنَ اور يَطْهَرْنَ۔ ”نَطَهَّرَ“ کے معنی ہیں: غسل کرنا۔ اور ”طَهَّرَ“ کے معنی ہیں: دو حیض کا ختم ہونا۔ دونوں قراءتوں پر عمل واجب ہے۔ چنانچہ امام ابوحنیفہؒ فرماتے ہیں: حیض اگر دس دن جو اکثر مدت حیض ہے، میں ختم ہو تو عورت سے بغیر غسل کے جماع کر سکتا ہے۔ اور اگر دس دن سے کم میں ختم ہو تو جب تک عورت غسل نہ کرے یا اس پر ایک نماز کا وقت نہ گزر جائے تو اس سے جماع نہیں کر سکتا۔ امام شافعیؒ فرماتے ہیں کہ دونوں صورتوں میں عورت سے جماع نہیں کر سکتا، یہاں تک کہ عورت خون ختم ہونے کے بعد غسل نہ کرے۔ امام شافعیؒ کے قول کو انہوں نے ترجیح دیتے ہوئے فرمایا: ”وهو قول واضح“، کیونکہ اس قول سے دونوں صورتوں میں دونوں قراءتوں پر عمل ہوتا ہے۔ (الکشاف: ۱/۲۲۵، ۲۲۶)

اسراہیلیات کی بابت ان کا موقف! امام زکریاؒ اسراہیلی روایات بہت کم ذکر کرتے ہیں۔ اور اگر ذکر کرتے بھی ہیں تو ”روی“ کے لفظ سے شروع کرتے ہیں، جو روایت کے ضعیف ہونے اور صحت سے بعید ہونے پر دلالت کرتا ہے یا ”واللہ أعلم بصحة“ کہ کران کا علم اللہ تعالیٰ کو تفویض کر دیتے ہیں، ایسا عموماً ان اسراہیلیات میں کرتے ہیں جن کی تصدیق سے عصمت انبیاء یا دین پر کوئی زد نہیں پڑتی۔ اور کبھی ان روایات کے ضعف و وضع پر اجمالاً خود تشبیہ فرماتے ہیں۔ ایسا عموماً ان روایات میں کرتے ہیں جن کی تصدیق سے عصمت انبیاء یا دین پر زد پڑتی ہو۔ بطور نمونہ ایک مثال ملاحظہ فرمائیں:

☆..... ﴿وَهَلْ أَتَاكَ نَبَأُ الْخَصْمِ إِذْ تَسُوَّرُ بِالْمُحْرَبِ.....﴾ (ص: ۲۱) کی تفسیر کے ذیل میں انہوں نے

ایک اسرائیلی قصہ بیان کیا، جس کے مطابق حضرت داؤد علیہ الصلاۃ والسلام کی نظر اور یا کی حسین و جمیل بیوی پر پڑی تو اس کے حصول کی غرض سے انہوں نے اور یا کو جہاد میں شہید کروانے کا منصوبہ بنایا۔ چنانچہ انہوں نے ایوب بن صور یا جو بقاء کے لشکر کے امیر تھے، کو حکم دیا کہ اور یا کو اول خط میں رکھا جائے۔ اول خط کی بابت یہ طے تھا کہ اول خط والے اس وقت تک لڑتے رہیں گے جب تک وہ شہید نہ ہو جائیں یا انہیں فتح نہ مل جائے۔ دوسرے تو اور یا پہنچ گئے اور انہیں دشمن کے مقابلے میں فتح نصیب ہوئی۔ البتہ تیسری مرتبہ وہ شہید ہو گئے۔ حضرت داؤد علیہ الصلاۃ والسلام کو ان کی شہادت کی خبر ملی تو آپ اس پر بالکل غمگین نہ ہوئے۔ اور ان کی بیوہ سے آپ نے شادی کر لی..... یہ واقعہ ذکر کرنے کے بعد امام زکریاؑ فرماتے ہیں: ”فہذا ونحوہ لایصح ان یحدث بہ عن بعض الممتنعین بالصلاح من أفناء المسلمین، فضلاً عن بعض أعلام الأنبیاء“، یعنی: ”اس طرح کا فعل ایک ادنیٰ درجہ کے نیک امتی کے شایان شان نہیں، چہ جائیکہ ایک جلیل القدر پیغمبر اس کے مرتکب ہوں۔“ اس کے بعد انہوں نے لکھا: سعید بن مسیب اور حارث اعور روایت کرتے ہیں کہ حضرت علی رضی اللہ تعالیٰ عنہ نے فرمایا: جو شخص تمہیں حضرت داؤد علیہ الصلاۃ والسلام کے متعلق یہ واقعہ سنائے جیسا کہ بعض واعظین وفضا ص بیان کرتے ہیں تو میں اسے ایک سوساٹھ درے لگاؤں گا۔ انبیاء علیہم الصلاۃ والسلام پر بہتان طرازی کی یہی حد ہے۔ (الکشاف: ۴/۸۰، ۸۱)

تفسیری نکات! امام زکریاؑ کی یہ عادت ہے کہ وہ آیات کریمہ کی تفسیر کے ذیل میں تفسیری نکات بیان کرنے کا خوب اہتمام کرتے ہیں۔ اس کے لئے عموماً وہ سوال و جواب کا انداز اختیار کرتے ہیں۔ البتہ کبھی کبھار سوال و جواب کا عنوان اختیار کئے بغیر روانی میں بھی نکات ذکر کر دیتے ہیں۔ نیز سوال و جواب کا عنوان کبھی کسی اعتراض کے دفعیہ کے لئے بھی قائم کرتے ہیں۔ بطور نمونہ ایک مثال ملاحظہ فرمائیں:

☆.....سورہ اعراف کی آیت کریمہ: ﴿ثُمَّ لَآتِيَنَّهُمْ مِّنْ بَيْنِ أَيْدِيهِمْ وَمِنْ خَلْفِهِمْ وَعَنْ أَيْمَانِهِمْ وَعَنْ شَمَائِلِهِمْ﴾ (۱۷) کی تفسیر کے ذیل میں فرماتے ہیں: ان قلت: كيف قيل: ﴿مِنْ بَيْنِ أَيْدِيهِمْ وَمِنْ خَلْفِهِمْ﴾ بحر الابتداء ﴿وَعَنْ أَيْمَانِهِمْ وَعَنْ شَمَائِلِهِمْ﴾ بحرف المجاوزة؟ قلت: المفعول فيه عدي إليه الفعل نحو تعديته إلى المفعول به. فكما اختلفت حروف التعدية في ذلك اختلفت في هذا. وكانت لغة توخذ ولا تقاس، وإنما يفتش عن صحة موقعها فقط. (الکشاف: ۲/۹۳) یعنی: ”اگر آپ یہ اعتراض کریں کہ بین ایدیہم، خلفہم، ایمانہم اور شمائلہم سب ظروف ہیں، مگر پہلے دو کو ”من“ حرف ابتداء اور آخری دو کو ”عن“ حرف مجاوزہ کے ساتھ استعمال کیا گیا ہے، اس میں کیا نکتہ ہے؟ تو میں اس کا یہ جواب دوں گا کہ جس طرح حروف جارہ کے ذریعے فعل کو مفعول بہ کی طرف متعدی کیا جاتا ہے اسی طرح مفعول فیہ کی طرف بھی متعدی کیا جاتا ہے۔ پھر جس طرح مفعول بہ کی طرف فعل کو متعدی کرنے والے حروف مختلف ہیں اسی طرح مفعول فیہ کی طرف بھی فعل کو متعدی کرنے والے حروف مختلف ہوتے

ہیں، جیسے یہاں ”من“ اور ”عن“ ہیں۔ پھر یہ مسئلہ لغت کا ہے اور لغت کا دارومدار نقل پر ہے، قیاس کو اس میں کوئی دخل نہیں۔ البتہ لغت کے موقع استعمال کی صحت کے لئے مناسب توجیہ کی تفتیش ضروری ہے۔ ”مزید آگے فرماتے ہیں: مثال کے طور پر جب ہم نے عرب کو یہ کہتے ہوئے سنا: ”جلس عن یمنہ، وعلی یمنہ، وعن شمالہ وعلی شمالہ“ تو ہم نے اس کی توجیہ میں کہا: ”علی یمنہ“ کے معنی ہیں: ”تمکن من جهة الیمین تمکن المستعلی علی المستعلی علیہ“۔ یعنی: ”اس نے دائیں جانب پر اس طرح قابو پایا جس طرح مستعلی (اوپر والا شخص) مستعلی علیہ (جو دوسرے کے نیچے ہو) پر قابو پایا لیتا ہے۔“ اسی طرح ”عن یمنہ“ کے معنی ہیں: ”جلس متجافیا عن صاحب الیمین منحرفا عنہ غیر ملاصق لہ“۔ یعنی: ”وہ دائیں طرف والے شخص سے ہٹ کر بیٹھا۔“ بعد ازاں اس کے استعمال میں وسعت پیدا ہوئی، بل کر بیٹھنے اور ہٹ کر بیٹھنے دونوں میں استعمال ہونے لگا۔ (الکشاف: ۲/۹۳)

نحو اور قراءات مختلفہ! تفسیر کشاف میں اعراب و قراءات کے مختلف وجوہ پر بھی روشنی ڈالی گئی ہے۔ تاہم اس میں نحوی مباحث دیگر تفاسیر کے مقابلے میں کم ہیں، مگر پر مغز اور پراثر ہیں۔ امام زبیرؒ کی قراءات سبعہ کا ذکر کرتے ہوئے عموماً ہر قراءت کو اس کے قاری کی جانب منسوب کرتے ہیں۔ دونوں کی ایک ہی مثال ملاحظہ فرمائیں:

☆..... سورہ محمد کی آیت کریمہ: ﴿فَهَلْ يَنْظُرُونَ إِلَّا السَّاعَةَ أَنْ تَأْتِيَهُمْ بَغْتَةً فَقَدْ جَاءَ أَشْرَاطُهَا فَأَنَّى لَهُمْ إِذَا جَاءَهُمْ ذِكْرُهَا﴾ (۱۸) کی تفسیر کے ذیل میں انہوں نے فرمایا: ”ان تأتیهم“، ”الساعة“ سے بدل استعمال ہے۔ یہاں ایک قراءت ”ان تأتیهم“ ہے، اس قراءت کی صورت میں ”الساعة“ پر وقف کیا جائے گا اور جملہ شرطیہ، استینافیہ ہوگا۔ اہل مکہ کے مصاحف میں اسی طرح ہے۔ شرط کی جزاء ”فأنسی لهم“ ہوگی۔ اور مطلب یہ ہوگا: اگر ان کے سامنے قیامت آکھڑی ہوئی تو اس وقت ان کو نصیحت حاصل کرنا کہاں فائدہ دے گا؟ دونوں قراءتوں کی صورتوں میں ”فقد جاء أشراطها“ کا تعلق ”اتیان ساعہ“ سے ہوگا اور یہ تعلق ایسا ہے جسے علت کا معلول کے ساتھ۔ جیسے قائل کے قول: ”ان اکرمنی زید؛ فانا حقیق بالاکرام اکرمہ“ میں ”فانا حقیق بالاکرام“ کا تعلق فعل شرط کے ساتھ ہے اور یہ فعل شرط کی علت ہے۔ ”بغتہ“ میں ابو عمرو سے ایک قراءت ”بغتۃ“ بروزن ”جربۃ“ بھی مروی ہے۔ مگر یہ لغت غریب ہے مصادر میں اس کی مثل وارد نہیں ہوئی۔ مجھے اندیشہ ہے کہ ابو عمرو سے روایت کرنے میں کسی راوی سے غلطی ہوئی ہے۔ اور صحیح لفظ شاید ”بغتۃ“ ہو۔ جیسا کہ حسن بصریؒ کی قراءت ہے جو پہلے گزر چکی ہے۔ (الکشاف: ۳/۳۲۳)

قرآن کریم کا بلاغی پہلو! امام زبیرؒ کی تفسیری جہود و سماعی میں جس چیز کو نمایاں مقام حاصل ہے، وہ ان کا قرآن کریم کے بلاغی پہلو کا اجاگر کرنا ہے۔ معانی و بیان سے متعلق انہوں نے قرآن کریم کی بلاغی ثروت کا جس قدر اہتمام کیا ہے اور اس میں وہ جتنا کامیاب رہے ہیں قلم اس کے بیان سے عاجز ہے۔ بلا مبالغ اس باب میں کوئی تفسیر، کشاف کے ہم پلہ نہیں ہو سکتی۔ آیات کریمہ کی تفسیر کی ذیل میں انہوں نے جو استعارات، مجازات، تشبیہات، محسنات بدیعہ اور دیگر بلاغی اسرار و رموز

پر جو روشنی ڈالی ہے، اس سے بخوبی اندازہ ہوتا ہے کہ وہ قرآن کریم کے جمال اسلوب اور کمال نظم کو اجاگر کرنے کے کس قدر دلدادہ اور خوگر تھے۔ تفسیر کشاف میں ان کی تفسیری مساعی کے اسی نمایاں پہلو نے ان کو ترقی کی اوج ثریا تک پہنچایا۔ اور واقعہ یہ ہے کہ تفسیر کشاف میں اسی مقام کے قابل۔ بلکہ اس باب میں احباب و اعمیادوں نے ان کی تفسیر سے خوب خوب استفادہ کیا اور قرآن کریم کے بلاغی پہلو کو اجاگر کرنے کے حوالے سے ان کی تفسیر بعد والوں کے لئے ایک اہم مرجع بن گئی۔ بلکہ بعض اہل علم کے بقول اہل شرق کونین بلاغت میں جو براعت و مہارت حاصل ہوئی، اس میں تفسیر کشاف کا بہت بڑا اور اہم کردار ہے۔ چنانچہ ان خلدون لکھتے ہیں کہ اہل شرق کونین بلاغت میں اہل مغرب پر فوقیت تفسیر کشاف کی وجہ سے حاصل ہوئی۔ ان کے الفاظ ملاحظہ ہوں: ”أونقول: لعناية العجم - وهم معظم أهل المشرق - بتفسير الزمخشري، وهو كله مبني على هذا الفن، وهو أصله.“ (مقدمة ابن خلدون: ص ۶۶۶) بطور نمونہ ایک مثال ملاحظہ ہو:

☆..... سورہ بقرہ کی آیات کریمہ: ﴿الْم ذَلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ﴾ کی تفسیر کے ذیل میں ان آیات کریمہ کا محل اعراب بیان کرنے کے بعد انہوں نے فرمایا: کمال بلاغت کا تقاضا یہ ہے کہ ان اعرابی احتمالات کو نظائر انداز کرتے ہوئے یوں کہا جائے کہ ”الْم“ مستقل جملہ ہے۔ یا یہ تین حروف تہجی کا ایک طائفہ ہے جو مستقل بالذات ہے۔ ”ذَلِكَ الْكِتَابُ“ دوسرا جملہ ہے۔ ”لَا رَيْبَ فِيهِ“ تیسرا جملہ ہے۔ اور ”هُدًى لِّلْمُتَّقِينَ“ چوتھا جملہ ہے۔ اس ترتیب کے ساتھ ان کو لانے میں بلاغت اور موجب حسن نظم کا خوب خیال رکھا گیا ہے۔ کیوں کہ یہ چاروں جملے بغیر حرف عطف ایک دوسرے سے ہم کنار، متناسق اور بغل گیر ہو کر لائے گئے ہیں۔ چنانچہ دوسرا جملہ پہلے کے ساتھ متحد، بغل گیر اور اس سے معانقہ کئے ہوئے ہے۔ اور یہی حال تیسرے اور چوتھے جملے کا بھی ہے۔ اس کی تفصیل یوں ہے کہ ”الْم“ کہہ کر اس بات پر تنبیہ کر دی گئی کہ یہ ایسا کلام ہے جس کے ذریعے قرآن کریم کا مثل لانے کے لئے عرب کو چیلنج کیا گیا ہے۔ پھر ”ذَلِكَ الْكِتَابُ“ کہہ کر اس بات کی طرف اشارہ کیا گیا کہ یہ کتاب غایت کمال کے ساتھ موصوف ہے۔ گویا اس سے ”تحدی“ کے پہلو کی تقریر و تاکید ہو گئی۔ اس کے بعد ”لَا رَيْبَ فِيهِ“ کہہ کر ”رَيْب“ کی نفی کر دی گئی، گویا یہ اس کتاب کے کمال کی گواہی ہے۔ پھر ”هُدًى لِّلْمُتَّقِينَ“ کہہ کر اس امر کی تاکید کی گئی کہ یہ کتاب بالکل برحق اور یقینی ہے، جس میں شک کا ذرہ بھر شائبہ بھی نہیں۔ علاوہ ازیں ان چاروں جملوں میں سے ہر ایک میں زبردست بلاغی نکتہ ہے۔ چنانچہ پہلے جملے میں ”حذف“ ہے، نیز غرض اور مقصود کی طرف انتہائی لطیف طریقے سے رمز و اشارہ بھی ہے، دوسرے جملے میں خبر کو معرف لایا گیا ہے، جس میں اس کی ضخامت کی طرف اشارہ ہے۔ تیسرے جملے میں ”رَيْب“ کو ظرف (فیہ) پر مقدم کیا گیا ہے۔ اور چوتھے میں حذف (حذف مبتداء) ہے، نیز مصدر ”هُدًى“ کو وصف ”هُدًى“ کی جگہ رکھا گیا ہے اور اسے نکرہ لایا گیا ہے اس کے علاوہ ”الْمُتَّقِينَ“ کے ذکر میں ایجاز ہے۔ (الکشاف: ۱/۳۷) (جاری ہے)

